

प्रिय अभिभावक-गण,

जैसा कि आपको अवगत होगा कि विद्यालय प्रशासन द्वारा जुलाई माह में शनिवार एवं रविवार को अभिभावक-शिक्षक सभा आयोजित की जाने वाली थी, किन्तु कोरोना संकट के बढ़ते प्रकोप को देखते हुए उक्त बैठक आयोजित नहीं की जा सकी। चूँकि अब सभी छात्रों की ऑनलाइन कक्षाएं सुगमतापूर्वक संचालित हो रही हैं अतः यह आवश्यक है कि उनके शैक्षिक स्तर एवं वस्तुस्थिति से आपको अवगत कराया जाये। इस तथ्य को ध्यान में रखते हुए आगामी शनिवार एवं रविवार को विद्यालय द्वारा सभी कक्षाओं हेतु 'ऑनलाइन अभिभावक-शिक्षक सभा' आयोजित की जा रही है जिसके लिए निम्न तिथि एवं समय निर्धारित किया गया है-

- **कक्षा 9 से कक्षा 12 तक के छात्रों के लिए :**
दिनांक : 1 अगस्त, 2020 (शनिवार)
समय : प्रातः 8 बजे से 10 बजे तक
- **कक्षा 6 से कक्षा 8 तक के छात्रों के लिए :**
दिनांक : 1 अगस्त, 2020 (शनिवार)
समय : अपराह्न 3 बजे से सांय 5 बजे तक
- **कक्षा प्री-नर्सरी से कक्षा 2 तक के छात्रों के लिए :**
दिनांक : 2 अगस्त, 2020 (रविवार)
समय : प्रातः 10 बजे से 12 बजे तक
- **कक्षा 3 से कक्षा 5 तक के छात्रों के लिए :**
दिनांक : 2 अगस्त, 2020 (रविवार)
समय : अपराह्न 3 बजे से सांय 5 बजे तक

अभिभावकों हेतु आवश्यक निर्देश

उक्त बैठक हेतु कुछ आवश्यक निर्देश आप समस्त अभिभावकों को प्रेषित किए जा रहे हैं जिन्हें कृपया गंभीरतापूर्वक अपने संज्ञान में लाने का कष्ट करें-

1. अभिभावकों को सूचित किया जाता है कि बैठक की समयावधि प्रत्येक कक्षा के लिए 2 घंटे निर्धारित की गयी है। प्रत्येक अभिभावक एवं कक्षाध्यापक सुगमतापूर्वक परस्पर वार्ता कर सकें एवं अपने सुझावों को साझा कर सकें, इस तथ्य को ध्यान में रखते हुए बैठक में प्रत्येक कक्षा के छात्रों को 4 भागों में विभाजित किया गया है। प्रत्येक

अभिभावक से वार्ता का निश्चित समय कक्षाध्यापक द्वारा व्हाट्सएप के माध्यम से आपको सूचित कर दिया जायेगा।

2. शनिवार एवं रविवार को लाँकडाउन होने के कारण समस्त अभिभावक घर पर ही उपस्थित होंगे, अतः उनकी सुविधा एवं उपलब्धता को ध्यान में रखकर ही अभिभावक-शिक्षक सभा का समय निर्धारित किया गया है। अभिभावकों से अनुरोध है कि बच्चे की वस्तुस्थिति अथवा अपने सुझावों हेतु बैठक में अवश्य उपस्थित हों।
3. अभिभावक कृपया सुनिश्चित हों कि ऑनलाइन बैठक के लिए कोई विशेष प्रक्रिया नहीं है। अभिभावक बच्चे की लाँग-इन आई-डी एवं पासवर्ड का प्रयोग कर बैठक में सम्मिलित हो सकते हैं।
4. दिये गये तिथि एवं समय पर जिन कक्षाओं हेतु बैठक आहूत होनी है, उस दिन उन बच्चों की ऑनलाइन कक्षाएँ संचालित नहीं होंगी। शेष कक्षाएं अपने पूर्ववत् समय पर ही आयोजित की जायेंगी।
5. मानव संसाधन विकास मंत्रालय, भारत सरकार के निर्देशानुसार अब प्री-नर्सरी, नर्सरी एवं के.जी. के बच्चों की भी ऑनलाइन कक्षाएँ विद्यालय द्वारा दिनांक 4 अगस्त, 2020 से आरम्भ की जायेंगी जिसकी समयावधि 45 मिनट निर्धारित की जायेगी। इस संबंध में अभिभावकों को बैठक में सूचित किया जायेगा।

समस्त अभिभावक से अनुरोध है कि अपने बच्चों की शिक्षण संबंधी समस्या अथवा किसी भी प्रकार की शंका के निवारण अथवा सुझावों हेतु बैठक में अवश्य उपस्थित होने का कष्ट करें।

धन्यवाद।

(प्रधानाचार्या)